



Marija Omm Alla, Ommna u Sultana tal-Paċi

Il-Knisja Kattolika ghadha kif fakkret l-ewwel miġja ta' Sidna Ġesù Kristu bhala bniedem fostna, permezz tal-Gran Vergni Marija. Fl-erbgha ġimgħat ta' qabel il-Milied, fl-Avvent, ppreparajna ruħna u permezz ta' talb u ċelebrazzjonijiet ohra, stennejna it-twelid ta' Ġesù tarbija flimkien ma' Marija Santissima. X'misteru kbir hu dak tat-tiswir tal-Iben t'Alla fil-ġuf safi ta' Marija bil-hidma tal-Ispirtu s-Santu. Li tkun omm u tagħti l-ħajja lil xi hlejqa diġa hi xi haġa kbira imma li tkun Omm Alla hi xi haġa tal-ġhaġeb. Marija Omm Alla, u hekk hu, l-knisja tmur tagħzel propju l-ewwel jum tas-sena biex fih tiċċelebra u teżalta lil Madonna bhala Omm Alla.



U kemm habbna dan Alla, meta minn fuq is-salib mar jagħti lilna, lil ommu bhala ommna. Marija mnissla sa minn ġuf ommha bla ebda tebgħa tad-dnub, timtela bil-grazzja ta' Alla u tintelaq f'idejH biex isir minnHa dak li ried Hu. Marija li żammet f'qalbha dak kollu li kien imħabbar lilha. Marija li qatt ma tkellmet jekk mhux biex tagħmel il-ġid u tagħti l-ġhajjnuna. Eżempju ċar kien it-tieg ta' Kana u min jaf kemm il-darba il-Marija Singulari dahlet għalina quddiem Alla. Tisma ġrajjet

fejn kien hemm l-id ta' Marija li tat l-ġhajjnuna lilna l-bnedmin u tagħraf l-imħabba kbira li din il-mara speċjali għandha lejna bhala wliedu.

U l-Knisja tmur tfakkar ukoll fl-ewwel ta' Jannar, Jum il-Paċi. U min aktar minn Marija, wissietna kemm il-darba biex nitolbu u nersqu lejna Alla biex fid-dinja jsaltan il-paċi. Tinzel mis-sema biex twasslilna dawn it-twissijiet. Imħabba ta' veru omm. Marija Omm Alla, Ommna u Sultana tal-Paċi, itlob ghalina.

Cettina Zahra

Messagġ mis-Segretarja

Għeżiež Terzjarji u Devoti tal-Madonna tal-Karmnu, Is-sena t-tajba mimlija hena, barka u risq lil kulhadd. Nixtiequ li din is-sena tagħmlu mpenn biex tattendu għal-laqgħat u l-irtiri li jsiru għax b'hekk inkunu nistgħu aktar ngħixu l-ħajja spiritwali Karmelitana. F'April jibdew l-Erbgħat tal-Udjenza tal-Madonna u bħal snin ohra nisperaw li tattendu bi hġarkom. Nippruvaw nagħmlu ftit hin adorazzjoni kuljum quddiem Ġesù Sagramentat. Qegħdin niġbru l-abbonament fir-rivista l-Karmelu. Min jixtieq jabbona mill-ġdid jista javviċina lili. Il-prezz huwa ta' €5għal sena.

Sahħa u l-Madonna tberikna.

Carmen Farrugia

Programm ghax-xhur Jannar – April 2015

Laqghat Marjani

- L-Erbgħa 7 ta' Jannar 2015
- L-Erbgħa 4 ta' Frar 2015
- L-Erbgħa 4 ta' Marzu 2015

Il-laqghat jibdeu fil-5:00pm fiċ-Ċentru Pastorali bir-reċita tar-Rużarju. Wara jkun hemm il-Quddiesa. It-Terzjarji kollha huma fid-dmir li jattendu.

Laqgħa Soċjali

Nhar it-Tlieta 13 ta' Jannar 2015, ser issir laqgħa soċjali f'St. Martins il-Bahrija. **Il-private titlaq minn hdejn l-iskola fid-8:45am.** Ikollna quddiesa, te/kafe u tomba. Prezz €8.

Irtir ta' ġurnata

Nhar it-Tlieta 17 ta' Frar 2015 ser isir irtir ta' ġurnata għand il-membri Ulied Marija Ewkaristika f'Haż Żebbuġ. **Il-private titlaq minn hdejn l-iskola fid-8:45am.** Il-hlas, li jinkludi te/kafe, trasport u l-ikla ta' nofsinhar huwa ta' €17.

Nofs ta' nhar Irtir

Nhar it-Tlieta 17 ta' Marzu 2015 ser isir irtir. Id-dettali jingħataw iktar il-quddiem.

Sejħa lill-Madonna

Marija, Xebba Setghana;

Inti, sur qawwi u għoli fil-Knisja.

Int għajnuna waħdanija tal-Insara;

Inti, tal-bizgħa bħal eżerċtu mħejji għat-taqbida.

Inti waħdek għelibt kull qerq fid-dinja kollha;

Inti fid-dwejjaq,

Inti waqt it-taqbida,

Inti, fil-htigijiet tagħna, harisna mill-għadu u fis-siegħa tal-mewt, ilqagħna fil-hena ta' dejjem.



Amen.

S. Gwam Bosco

